



பான் செக்கர்ஸ் மகளிர் கல்லூரி

தேசிய மதிப்பீட்டுத் தரநிர்ணயக் குழுவின் "A" தரச் சான்றிதழ் பெற்றது
பாரதிதாசன் பல்கலைக்கழக இணைவுப் பெற்றது
பல்கலைக்கழக நிதி நல்கைக் குழுவின் 2(f) & 12(B) அந்தஸ்து பெற்றது

விளார் புறவழிச் சாலை, தஞ்சாவூர்- 613 006

தமிழ்த்துறை நிகழ்வுகள்



நஞ்சையும் புஞ்சையும் கொஞ்சி குலாவும் தஞ்சை தரணியில் நிழல்சாயா கோபுரம் ஒரு பெருமை என்றால் மற்றொரு சிறப்பு பான் செக்கர்ஸ் மகளிர் கல்லூரி. தஞ்சை மண்ணில் ஆல விருட்சமாய் பரந்து விரிந்திருக்கும் பான் செக்கர்ஸ் மகளிர் கல்லூரி 2002 ஆம் ஆண்டு முதல் தன் கல்வீப் பணியை செவ்வனே ஆற்றி வருகிறது. கல்வியோடு ஒழுக்கம், கலை, விளையாட்டு எனப் பல திறன்களையும் மாணவியரிடையே வளர்ப்பதை நோக்கமாகக் கொண்டு செயல்பட்டு வருகின்றது. உயர் தனிச் செம்மொழியாம் தமிழ்மொழியின் சிறப்பை உணர்த்தும் வகையில் பகுதி-1ல் தமிழ்மொழி பாடமாகக் கற்பிக்கப்படுகிறது.

நோக்கம்

தாய் மொழியாம் தமிழை போற்றி வளர்க்கும் வகையில் எம் கல்லூரியில் தமிழ்த்துறை செயல்பட்டு வருகிறது. மாணவிகளுக்கு கல்வியோடு கூட தமிழின் பாரம்பரிய கலைகளை கலை நிகழ்ச்சிகள் வாயிலாக வெளிப்படுத்தப்பட்டும், அவர்களின் தனித்திறமைகளை வெளிக்கொணரும் நோக்கில் சொற்பொழிவு, கவிதை எழுதுதல், ஒப்புவித்தல், பட்டிமன்றம் ஆகிய நிகழ்ச்சிகளும் நடத்தப்பட்டு வருகிறது.

தமிழ்த்துறையினரால் "நறுவீ" தமிழ்ச்சங்கம் தொடங்கப்பட்டுள்ளது. அச்சங்கத்தின் செயல்பாடுகள் "கமழி" எனும் மாதாந்திர நிகழ்வாக நடத்தப்பட்டு வருகின்றது. கல்லூரியின் அனைத்து துறைப் பேராசிரியர்கள் மற்றும் மாணவிகளும் இந்நிகழ்வில் பங்கேற்பதன் மூலம் தமிழின் சிறப்பையும் தனித்தன்மையையும் அறிந்துகொள்கின்றனர். தமிழின் பெருமையைப் பறைசாற்றுவதையே நோக்கமாகக் கொண்டு தமிழ்த்துறை செயல்பட்டு வருகின்றது.

20.08.2018 - ஆடுவோமே பள்ளுப் பாடுவோமே

பாரதிதாசன் பல்கலைக்கழக கல்லூரிகளுக்கு இடையேயான மாபெரும் கோலாகலக் கலைவிழாவான "ஆடுவோமே பள்ளுப் பாடுவோமே" என்ற நிகழ்ச்சி "கனவு மெய்ப்பட

காரியத்தில் உறுதிகொள்"



என்ற பொருண்மையில நடைபெற்றது. திரைப்பட நடிகரும், வழக்கறிஞருமான உயர் திரு கானாபாலா அவர்கள் சிறப்புரை



ஆற்றினார். அருட்தந்தை சுரேஷ் அவர்கள் வாழ்த்துரை வழங்கினார். 10க்கும் மேற்பட்ட கல்லூரிகளிலிருந்து 200 மாணவர்கள் பங்கேற்றனர். பாடல், நடனம், இசை என்ற பல்வேறு பிரிவுகளில் நடைபெற்ற இப்போட்டிகளில் ஒட்டுமொத்த தரப்புள்ளிகளைப் பெற்று தஞ்சை அன்னை வேளாங்கண்ணி கலை மற்றும் அறிவியல் கல்லூரி கோப்பையை வென்றது.

தமிழ்த்துறைப் பேராசிரியர்கள் பெற்ற விருதுகள்

இலக்கியத் திலகம்

திருவையாறு தமிழ்ப் பேரவையில் 27.05.2018 அன்று பேராசிரியர் முனைவர் க. சத்தியா அவர்களின் தமிழ்ப்பணியைப் பாராட்டி இலக்கியத் திலகம் என்ற விருது வழங்கப்பட்டது

கவி முகில் விருது பெற்ற பேராசிரியர்கள்

கலைஞர் கருணாநிதி அவர்களுக்கு கவிதாஞ்சலி நடைப்பெற்றது. கலைஞர் ஆயிரம் எனும் தலைப்பில் தமிழ்த்துறை பேராசிரியர்கள் முனைவர் மு. புஷ்ப ரெஜினா, திருமதி பா. அனுராதா ஆகியோர் கலந்து கொண்டு கவிதை வாசித்து, "கவிமுகில்" விருதினையும், சான்றிதழையும் பெற்றனர்.

முனைவர் க. முத்தழகி, திருமதி த. அமுதஜோதி, அ. அல்போன்ஸ் சிந்தியா, சே. மைதிலி, க. நித்தியா, முனைவர் வா. சண்முகப்பிரியா ஆகியோரும் கவிதைகள் வழங்கி, கவிமுகில் விருதினைப் பெற்றனர்.



கவிமாமணி விருது

திருவையாறு ஓளவை கோட்டத்தில் கலைமகள் ஓளவையார் திருவிழா நடைபெற்றது. இவ்விழாவில் கீழ்க்கண்ட பேராசிரியர்களின் கவிதையினைப் பாராட்டி கவிமாமணி விருது, முனைவர் க.ஆனந்தி, முனைவர் மு.புஷ்பரெஜினா, முனைவர் க.முத்தழகி, பேராசிரியர் பா.அனுராதா, பேராசிரியர் த.அமுதஜோதி, பேராசிரியர் அ.அல்போன்ஸ் சிந்தியா, பேராசிரியர் க.நித்தியா, பேராசிரியர் சே.மைதிலி, முனைவர் வா.சண்முகப்பிரியா ஆகியோருக்கு கவிமாமணி விருது வழங்கியது.



தமிழாய்வுச் சங்கமம் விருதுகள்



1. முனைவர் க.ஆனந்தி - அகத்தியர் விருது
2. முனைவர் மு.புஷ்பரெஜினா - பாரதியார் விருது
3. முனைவர் க.முத்தழகி - அகத்தியர் விருது
4. பேராசிரியர் பா.அனுராதா - பாரதியார் விருது
5. பேராசிரியர் த.அமுதஜோதி - திருவள்ளூர் விருது
6. பேராசிரியர் அ.அல்போன்ஸ் சிந்தியா - திருவள்ளூர் விருது
7. பேராசிரியர் க.நித்தியா - பாரதியார் விருது
8. முனைவர் வா.சண்முகப்பிரியா - பாரதியார் விருது
9. முனைவர் த.பொன்னி - திருவள்ளூர் விருது

மலாயா பல்கலைக்கழகம், இந்திய ஆய்வியல் துறை வழங்கிய விருது



22.02.2019 முதல் 24.02.2019 வரை ஓம்ஸ் அறவாரியம், மலாயா பல்கலைக்கழகம், இந்திய ஆய்வியல் துறை மற்றும் தஞ்சாவூர் தமிழ்த்தாய் அறக்கட்டளையும் இணைந்து நடத்திய உலகத் திருக்குறள் மாநாட்டில் தமிழ்த்துறைத் தலைவர் முனைவர் க.ஆனந்தி அவர்கள் சிறந்த கட்டுரை வழங்கியமைக்காக சிறப்பு விருதினையும், சான்றிதழையும் பெற்றார். முனைவர் த.பொன்னி அவர்கள் கலந்து கொண்டு கட்டுரை வழங்கி சான்றிதழ் பெற்றார்.



உலக தாய்மொழி தினவிழா



பான் செக்கர்ஸ் மகளிர் கல்லூரியில், தமிழ்த்துறையின் "நறுவீ" தமிழ்ச்சங்கம் சார்பாக உலக தாய்மொழி தின விழா 18.02.2018 அன்று கொண்டாடப்பட்டது. இவ்விழாவில் சிறப்பு விருந்தினர் தமிழ்ச்சுவடியியல் பண்டிதர் முனைவர் மணி.மாறன் அவர்கள் சிறப்புரையாற்றினார். தமிழ்த்துறைப்பேராசிரியர்கள் சிலப்பதிகாரத்தின் சிறப்பை உணர்த்தும் வகையில் வருகை புரிந்திருந்த அனைத்து துறைத்தலைவர்களுக்கும் திரு கோ.தெய்வநாயகம் அவர்களின் சிலப்பதிகாரச் சுருக்கம் என்ற நூல் வழங்கினார்கள்.

நறுவீ செயல்பாடுகள்

தமிழ்த்துறையின் நறுவீ தமிழ்ச்சங்கத்தின் "கமழி" மாதாந்திர நிகழ்வுகள் பல்வேறு நிலைகளில் நடைபெற்று வருகின்றன. இதன்கீழ் தமிழ்த்துறைப் பேராசிரியர்கள் மட்டுமின்றி கல்லூரியின் அனைத்துத் துறைப் பேராசிரியர்களும் பங்கேற்று கவிதை, நகைச்சுவை, சொற்பொழிவு என வெளிப்படுத்தி வருகின்றனர்



22.06.2018 தமிழ்த்துறைப் பேராசிரியர் த. அமுதஜோதி "சிலம்பில் சமயம் என்னும் தலைப்பில் சொற்பொழிவாற்றினார்.



11.08.2018 அன்று கல்லூரியின் முதல்வர் முனைவர் அருட்சகோதரி விக்டோரியா அவர்களின் முன்னிலையில் தேசிய கருத்தரங்கம் நடைபெற்றது. இந்நிகழ்வில் சிறப்பு விருந்தினர் முத்தமிழ் முற்றம் கலை இலக்கியப் பேரவையின் நிறுவனர் பாவலர் ந.வெற்றியழகன் அவர்களும், கவிஞர் ராகவ மகேஷ் அவர்களும் சிறப்புரையாற்றினர்

அப்துல் கலாம் பிறந்தநாள் போட்டிகள் - கண்டிதம்பட்டு

டாக்டர் ஆ. ப. ஜெ. அப்துல்கலாம் அவர்களின் பிறந்தநாளை முன்னிட்டு பான் செக்கர்ஸ் மகளிர் கல்லூரியின் சார்பில் தமிழ்த்துறைப் பேராசிரியர்கள் கண்டிதம்பட்டு ஊராட்சி ஒன்றிய தொடக்கப்பள்ளிக்குச் சென்று மாணவ மாணவிகளுக்கிடையே பல்வேறு போட்டிகளை நடத்தி பரிசுகளை வழங்கினர்.



பொங்கல் விழா

11.1.2019 அன்று கல்லூரியின் சார்பாக தமிழ்த்துறைப் பேராசிரியர்கள் கண்டிதம்பட்டு ஊராட்சி ஒன்றிய தொடக்கப்பள்ளிக்குச் சென்று மாணவர்களுடன் பொங்கல் விழா கொண்டாடினர்.




கருத்தரங்கங்கள் மற்றும் இதழ்கள்

தமிழ்த்துறைப் பேராசிரியர்கள் 20க்கும் மேற்பட்ட தேசிய மற்றும் பன்னாட்டுக் கருத்தரங்குகளில் கலந்து கொண்டு கட்டுரை வழங்கினார்கள். வல்லமை மின்னிதழ் (Vallamai, e-journal), SHANLAX, செம்மொழித் தமிழ், தமிழாய்வுச் சங்கமம் போன்ற பன்னாட்டு இதழ்களிலும் 15 ஆய்வுக்கட்டுரைகளை வெளியிட்டுள்ளனர்.

நூல் வெளியீட்டு விழா

02.03.2019 முனைவர் த.பொன்னி அவர்களின் "தொல்காப்பியம் சொல்லதிகார வினா விடை" என்னும் இலக்கண நூல் சிங்கப்பூர் மக்கள் கவிஞர் மன்றத்தின் சார்பில் வெளியிடப்பட்டது.

கல்லூரி ஆண்டு விழா — நூல் வெளியீட்டு விழா



23.03.2019 அன்று கல்லூரி ஆண்டு விழா நடைபெற்றது. விழாவில் தமிழ்த்துறைப்பேராசிரியர்கள் முனைவர் மு. புஷ்பரெஜினா "சிற்றிலக்கியங்களைச் சித்தரிக்கும் இராமகாதை" என்ற தலைப்பிலும், திருமதி பா.அனுராதா "சமுதாய நோக்கில் கவிஞர் அய்யாறு ச.புகழேந்தி" என்ற தலைப்பிலும் தாங்கள் எழுதிய நூல்களை சிறப்புவிருந்தினர் கலைமாமணி நகைச்சுவைத்தென்றல் திண்டுக்கல் ஐ.லியோனி, அவர்கள் துணைவியார் திருமதி அமுதா லியோனி, ஆகியோரின் பொற்கரங்களால், கல்லூரி செயலர் முனைவர் அருட்சகோதரி மரியம்மாள், முதல்வர் முனைவர் அருட்சகோதரி கேத்தலினா ஆகியோர் முன்னிலையில் வெளியிட்டனர்.

கல்வி இணைச் செயல்பாடுகள்

தமிழ்த்துறை உதவிப் பேராசிரியர்கள் திருவையாறு தமிழ்ப்பேரவை, தஞ்சை ஏடகம், தஞ்சை தமிழ்முக மன்றம், காவேரி அன்னா கலை மன்றம், முத்தமிழ் மூற்றம் போன்ற அமைப்புகளோடு இணைந்து செயல்பட்டு வருகின்றனர். இவ்வமைப்புகளில் நடைபெறும் தமிழ் விழாக்களில் சிறப்புரை இணைப்புரை, விழிப்புணர்வு உரை, கருத்தரங்குகள், பட்டிமன்றங்கள், போன்றவற்றில் தொடர்ந்து பங்கேற்று வருகின்றனர்.

மேலும் பிற பள்ளி, கல்லூரிகளில் நடைபெறும் இயக்கிய மன்ற விழாக்கள், மாணவர்களுக்கு விழிப்புணர்வுட்டல், போட்டிகளில் நடுவர்களாகப் பங்கேற்பதன் வழி தங்கள் ஒத்துழைப்பை நல்கி வருகின்றனர்.



2018-2019 ஆம் கல்வியாண்டில் "களவு மெய்ப்பட காரியத்தில் உறுதிகொள்" என்ற தலைப்பில் தமிழ்த்துறை சார்பாக பல்வேறு செயல்பாடுகள் நடைபெற்றது. வரும் கல்வியாண்டில் பெண்ணமைப்பு போற்றும் விதமாக "அன்பரிய ஆளுமை - பெண்" என்ற தலைப்பில் தமிழ்த்துறையின் செயல்பாடுகளை நடத்தித் திட்டமிட்டுள்ளோம்.

